



बिहार गजट

असाधारण अंक

बिहार सरकार द्वारा प्रकाशित

7 आषाढ 1938 (श0)
(सं0 पटना 527) पटना, मंगलवार, 28 जून 2016

सं0 08/आरोप-01-122/2014,सां0प्र0-7077
सामान्य प्रशासन विभाग

संकल्प
18 मई 2016

श्री रामेश्वर रविदास, बि०प्र०से०, कोटि क्रमांक-1867/99, 965/04, तत्कालीन प्रखंड विकास पदाधिकारी, चैनपुर, कैमूर, भभुआ के विरुद्ध जिला पदाधिकारी, कैमूर, भभुआ के द्वारा सरकार की सुनिश्चित रोजगार योजना एवं अन्य योजनाओं में सरकारी राशि का दुर्विनियोग/वित्तीय अनियमितता/गलत मास्टर रोल संधारित करने के आरोप पर सरकारी राशि का दुर्विनियोग/वित्तीय नियमों की अवहेलना/कार्यों में लापरवाही बरते जाने जैसे गंभीर प्रतिवेदित आरोपों के लिए विभागीय आदेश संख्या-10495, दिनांक 18.12.1997 के द्वारा निलंबित करते हुए संकल्प ज्ञापांक-3994, दिनांक 15.04.1998 द्वारा विभागीय कार्यवाही संचालित की गई। निलंबन अवधि दो वर्षों से अधिक होने के फलस्वरूप विभागीय आदेश सं०-833, दिनांक 08.02.2003 द्वारा निलंबन मुक्त किया गया।

2. विभागीय जाँच आयुक्त-सह-संचालन पदाधिकारी, बिहार, पटना के पत्रांक-309, दिनांक 15.06.2004 द्वारा जाँच प्रतिवेदन प्राप्त हुआ। संचालन पदाधिकारी ने अपने जाँच प्रतिवेदन में श्री रविदास के विरुद्ध कुल 56 आरोपों (मुख्य, पूरक, अनुपूरक) में 15 आरोपों को प्रमाणित, 15 आरोपों को अंशतः प्रमाणित शेष 26 आरोपों को अप्रमाणित होने का मतव्य दिया।

3. प्राप्त जाँच प्रतिवेदन के आधार पर श्री रविदास से अभ्यावेदन की माँग विभागीय पत्रांक-6239 दिनांक 13.07.2005 द्वारा की गयी। श्री रविदास द्वारा समर्पित अभ्यावेदन के समीक्षोपरांत उस से असहमत होते हुए पुनः विभागीय पत्रांक-7268, दिनांक 16.07.2007 द्वारा श्री रविदास से द्वितीय कारण पृच्छा की गयी। प्राप्त द्वितीय कारण पृच्छा के समीक्षोपरांत उसे स्वीकार योग्य नहीं पाते हुए विनिश्चित दंड प्रस्ताव पर बिहार लोक सेवा आयोग, पटना से परामर्श प्राप्त की गयी। बिहार लोक सेवा आयोग, पटना द्वारा विभागीय दंड प्रस्ताव से सहमति व्यक्त की गयी। तत्पश्चात् मंत्रीपरिषद् की स्वीकृति के उपरांत श्री रामेश्वर रविदास को विभागीय संकल्प ज्ञापांक-12155, दिनांक 18.11.2008 द्वारा "सेवा से बर्खास्त" का दंड संसूचित किया गया एवं विभागीय संकल्प ज्ञापांक-7235, दिनांक 30.05.2014 द्वारा उनके पुनर्विलोकन अर्जी को सम्यक् विचारोपरांत अस्वीकृत किया गया।

4. उक्त दंडादेश के विरुद्ध श्री रविदास द्वारा माननीय उच्च न्यायालय, पटना में सी०डब्ल्यू०जे०सी० सं०-14323/14 दायर किया गया। माननीय न्यायालय द्वारा अपने पारित आदेश दिनांक 04.03.2016 में रिट याचिका को स्वीकृत करते हुए निम्न आदेश पारित किया गया। पारित आदेश का Operative अंश निम्नवत् है :-

" In the result, the writ petition succeeds. The impugned order of punishment based on 2nd show cause notice dated 16-07-2007 (Annexure 9) is set aside. The matter is remitted to the disciplinary authority to proceed afresh from the stage of issuance of second show cause and dispose of the same preferably within a period of four months from the date of receipt of this order."

5. माननीय न्यायालय द्वारा पारित आदेश दिनांक 04.03.2016 के आलोक में निम्न निर्णय लिया जाता है :-

(i) श्री रामेश्वर रविदास को विभागीय संकल्प ज्ञापांक-12155, दिनांक 18.11.2008 एवं उसके द्वारा दी गयी शास्ति तथा द्वितीय कारण पृच्छा सूचना पत्रांक-7268, दिनांक 16.07.2007 को वापस लिया जाता है।

(ii) श्री रामेश्वर रविदास को बिहार सरकारी सेवक (वर्गीकरण, नियंत्रण एवं अपील) नियमावली-2005 के नियम-9 (5) के तहत बर्खास्तगी की तिथि दिनांक 18.11.2008 के प्रभाव से निलंबित किया जाता है।

(iii) श्री रामेश्वर रविदास, प्रमंडलीय आयुक्त, पटना प्रमंडल, पटना के कार्यालय में योगदान देगे एवं निलंबन अवधि में उनका मुख्यालय पटना प्रमंडल का कार्यालय होगा। विभागीय कार्यवाही के प्रक्रिया को ससमय समाप्त करने के लिए श्री रविदास निर्धारित मुख्यालय में नियमित रूप से अपनी उपस्थिति सुनिश्चित करेंगे।

(iv) श्री रामेश्वर रविदास को निलंबन अवधि में योगदान की तिथि से जीवन यापन भत्ता नियमानुसार देय होगा।

6. माननीय न्यायालय द्वारा पारित न्यायादेश के आलोक में श्री रविदास के विरुद्ध संकल्प ज्ञापांक-3994, दिनांक 15.04.1998 द्वारा संचालित विभागीय कार्यवाही में संचालन पदाधिकारी के पत्रांक-309, दिनांक 15.06.2004 द्वारा प्राप्त जाँच प्रतिवेदन के आधार पर नये सिरे से लिखित अभिकथन की माँग अलग से की जा रही है।

आदेश :-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधितों को भेज दी जाय।

बिहार-राज्यपाल के आदेश से,
केशव कुमार सिंह,
सरकार के संयुक्त सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 527-571+10-डी0टी0पी0।

Website: <http://egazette.bih.nic.in>